

लुरना अ.क्रि. (देश.) 1. लटकी हुई वस्तु का हिलना-डुलना, झूलना 2. एक दिशा में झुक जाना 3. अचानक आ जाना 4. लग जाना, प्रवृत्त होना 5. मोहित होना, मग्न होना।

लुरियाना स.क्रि. (देश.) 1. लाड़ करना 2. प्रेम से स्पर्श करना 2. थपकी देना।

लुरी स्त्री. (देश.) ऐसी गाय जिसने हाल ही में बच्चे को जन्म दिया हो।

लुलन पुं. (तत्.) हिलने-डुलने की क्रिया या भाव।

लुलना अ.क्रि. (तद्.) हिलना-डुलना, झूलना, लहराना।

लुलित वि. (तत्.) 1. लटका हुआ और झूलता हुआ 2. बिखरा हुआ 3. अशांत 4. झुका हुआ 5. सुंदर 6. ध्वस्त, दबाया हुआ।

लुलितकुंडल वि. (तत्.) जिसके कुंडल हिल रहे हों।

लुलितपल्लव वि. (तत्.) जिसके पत्ते हिल रहे हों (वह पेड़)।

लुवार स्त्री. (देश.) गरम हवा का झोंका, लू।

लुवा-भुवा पुं. (देश.) उपहास, परिहास, झिल्ली।

लुहँगी स्त्री. (तद्.) लड़ाई-झगड़े में प्रयुक्त ऐसी लाठी जिसके सिरों पर लोहे के छल्ले जड़े हों।

लुहना अ.क्रि. (तद्.) लुब्ध होना, मोहित होना।

लुहनी स्त्री. (देश.) दे. लुहँगी।

लुहार पुं. (तद्.) लोहे से वस्तुएँ बनाने वाला, एक जाति जो यह कार्य परंपरागत रूप से करती हैं; लोहकार।

लुहारखाना पुं. (तद्.+फा.) वह स्थान जहाँ लोहार अपना व्यावसायिक काम जैसे- लोहा गरम करना, पीटना आदि करते हैं।

लुहारा पुं. (देश.) 1. लोहारों का मुहल्ला या बस्ती 2. दे. लुहारखाना 3. लुहार।

लुहारिन स्त्री. (देश.) लुहार का स्त्रीलिंग रूप।

लुहारी स्त्री. (देश.) 1. दे. लुहारिन 2. लुहार का काम या व्यवसाय।

लुहुर स्त्री. (देश.) छोटे कानों वाली भेड़।

लूबरी स्त्री. (देश.) लोमड़ी।

लू स्त्री. (तद्.) ग्रीष्म में चलने वाली गरम हवा का झोंका मुहा. लू लगना- लू के कारण ज्वर से ग्रस्त हो जाना।

लूक स्त्री. (तत्.) 1. आग की लपट, ज्वाला 2. एक सिरे से जलती हुई लकड़ी, लुत्ती दे. लू स्त्री. (तद्.) जलता हुआ तारा।

लूकना स.क्रि. (तद्.) जलाना, आग लगाना अ.क्रि. छिपना, लुकना।

लूका पुं. (देश.) 1. आग की लपट या ज्वाला 2. लुआठी।

लूकी स्त्री. (देश.) 1. दे. लूका 2. चिनगारी।

लूक्ष वि. (तद्.) रूक्ष, रूखा।

लूखा वि. (तद्.) रूखा।

लूगड़ पुं. (देश.) 1. पुराना वस्त्र, कपड़ा 2. चादर।

लूगा पुं. (देश.) 1. पुरानी धोती 2. वस्त्र कपड़ा।

लूट स्त्री. (देश.) 1. लूटने की क्रिया या भाव 2. डरा-धमकाकर, मारपीट करके जबरदस्ती किसी का धन या सामान लेने का काम 3. ला.अर्थ व्यापारियों द्वारा या सरकारी कर्मचारियों द्वारा बेईमानी से धन कमाया जाना 4. इस प्रक्रिया से कमाया गया धन या संपत्ति।

लूटक वि. (तद्.) लूटने वाला, लुटेरा।

लूटखसोट स्त्री. (देश.) अनेक लोगों द्वारा मिलकर एक साथ लूटने और छीनने का काम।

लूटना स.क्रि. (तद्.) 1. जबरदस्ती, डराधमकाकर या मारपीट करते हुए किसी का धन या संपत्ति छीन लेना 2. बहकाकर या बरगलाकर धन या संपत्ति अपने नाम कर लेना 3. फेंकी हुई, दान की हुई और लावारिस वस्तुओं को अपने अधिकार में करना जैसे- पतंग लूटना 4. ला.अर्थ बेईमानी से धन कमाना मुहा. मजा लूटना- आनंद उठाना।